

Kredo



Müstəqil ictimai-siyasi, publisistik qəzet


№ 05 (1085) 02 fevral 2022-ci il

Qiyməti 1 manat

Qəzet 1999-cu ilin oktyabrından çıxır

MƏHƏMMƏD ƏMİN RƏSULZADƏ - 138

**Dalğaların gücü nə - deryada gəmin bilər,
Nə qaldı ötən gündən - əhvalın, dəmin bilər.
Bir kərə yüksəlməyin bayraq ömrü nə demək;
Doğru-düzgün cavabı Məhəmməd Əmin bilər.**



Ədalət haqqı - dövlət hüququ

Məhəmməd Əmin Resulzadə üçün ruhən mənimlə təmasda olan obrazı axtararkən, üzə çıxan Aristotelin "Siyaset böyük etika" kitabını birçə dəfə açdım. Qarşıma çıxan abzası oxumağa başladım: "Təbiət bütün insanlarda dövlətə münasibətə bir meyil yaratmışdır və ilk dəfə bu münasibəti təşkil edən adam bəşəriyyətə həddindən artıq böyük yaxşılıq etmişdir. Kamilliyə yetişmiş insan canlı məxluqların ən mükəmməlidir... ədalət anlayışı dövlət anlayışı ilə bağlıdır, belə ki, hüquq ədalətin meyarı kimi siyasi münasibəti tənzimləyən normadır". Oxuduğum cümlələr hələ şüuruma, düşüncəmə yetər-yetməz antik dünyadan üzü bəri gələncən mənasından bir zərrə də itirməyən kamil düşüncə məhsulunun - fikir zərrələrinin arasından Məhəmməd Əmin Resulzadənin özünü gördüm. Şirməmməd Hüseynov təsadüfi demirdi ki, Məhəmməd Əmin Resulzadə himinəcən dağıdılmış, hətta şüurlardan belə yox edilmiş dövləti - Azərbaycan dövlətini qurdu. Və biz də əlavə edək ki, o, bu dövləti yaşarı ideologiya ilə silahlandırdı, ona əbədi nəfəs verdi.

Rahət nəfəs aldım, indi düşüncələrimin axarını fikirlərinin üfüqlərindən görə bildirdim. Professor Qulu Məhərrəminin "Vətənimizin siyasi möhtərəmi və Cümhuriyyətin banisi Məhəmməd Əmin Resulzadənin anadan olmasının 135 illiyinə" (29.01.2019) adlı yazısının bir qədər kədər ovqatı ilə başlanmış və nəhayət, təcridcən dəyişən ovqatla üzü zirvəyə qalxan yolun fonunda möhtəşəm insan obrazının özəməti artıq gözlərimin önündə tamam canlanmışdı.

Qulu Məhərrəminin Resulzadə sevgisi, əlbəttə, bir kitabla sığmaz. Amma elə yazıya gətirdiyi düşüncələri bir kitablığı çoxdan ötüb.

Ədəbi-publisistikamızın kifayət qədər döyüşkən ruh sahibi Resulzadə haqqındakı növbəti yazımı sanki yazmır, həzin-həzin danışır və onun danışdıqlarını biz də eşidirik: "1955-ci il martın 7-də saxtanın iliyə işlədiyi soyuq havada Ankaranın Əsri məzarlığında dərdli və üzücü bir hüzn hökm sürürdü. Səmadakı tutqun buludlar, sanki matəm içində imiş kimi ağır-ağır məzarlığa tərəf axışırdı. Azərbaycan Cümhuriyyətinin banisi, türk dünyasının böyük mütəfəkkiri, ədib və publisist, Yer üzünün müxtəlif yerlərinə səpələnmiş minlərlə azərbaycanlı mühacirin ümid yeri kimi baxdığı Məhəmməd Əmin Resulzadə burada son mənzilə yola salınırdı. Dəfnədə Türkiyənin dövlət və hökumət adamları, mərhumun yaxınları, məsləkdaşları ilə yanaşı, həm də SSRİ-dən və Şərqi Avropa ölkələrindən olan siyasi mühacirlər də iştirak edirdi". Bəli, bu bir dəfn mərasimidir. Və sanki Qulu Məhərrəmli özü də bu dəfn mərasimində iştirak edir və özünün yaratdığı canlı ovqatla bizim özümüzü də zamanın kifayət qədər uzun məsafəsini kəsərək həmin hüznü adamların arasına aparır.

Əli Rza XƏLƏFLİ
("İti bucaq" kitabından)